

പതിനാലാം കേരള നിയമസഭ

നാലാം സമ്മേളനം

2017 ഫെബ്രുവരി 28, ചൊവ്വ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

ധനകാര്യവും കയറും വകുപ്പുമന്ത്രി

വ്യവസായവും സ്പോർട്സും യുവജനകാര്യവും വകുപ്പുമന്ത്രി

വൈദ്യുതി വകുപ്പുമന്ത്രി

സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി

കൺസ്യൂമർഫെഡിന്റെ പുനരുദ്ധാരണം

*31. ശ്രീ.കെ. ആൻസലൻ

,, ബി.ഡി. ദേവസ്സി

,, കെ.വി.വിജയദാസ്

,, ആന്റണി ജോൺ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) മുൻസർക്കാരിന്റെ കാലത്ത് അഴിമതിയും ധൂർത്തും കൊണ്ട് തകർച്ചയിലായതായി ആക്ഷേപമുള്ള കൺസ്യൂമർഫെഡിനെ പുനരുദ്ധരിക്കാനായി സ്വീകരിച്ച നടപടികൾ അറിയിക്കാമോ;

(ബി) നിലവിൽ കൺസ്യൂമർഫെഡിന്റെ പ്രവർത്തനം അവലോകനം ചെയ്തിട്ടുണ്ടെങ്കിൽ അതിന്റെ വിശദാംശം അറിയിക്കാമോ;

(സി) പ്രസ്തുത സ്ഥാപനത്തിന്റെ പ്രവർത്തനം വിപുലീകരിക്കാൻ ഉദ്ദേശിക്കുന്നുണ്ടോ; എങ്കിൽ എന്തൊക്കെ പ്രവർത്തനങ്ങളാണ് ഉദ്ദേശിക്കുന്നതെന്ന് വിശദമാക്കാമോ;

(ഡി) മുൻസർക്കാരിന്റെ കാലത്ത് ഭരണതലത്തിലും ഉദ്യോഗസ്ഥതലത്തിലും നടന്നതായി ആക്ഷേപമുള്ള അഴിമതിയെക്കുറിച്ച് അന്വേഷണം നടത്തിയിട്ടുണ്ടോ; വിശദാംശം വെളിപ്പെടുത്താമോ?

ചരക്കുസേവന നികുതി

*32. ശ്രീ.ഇ.പി.ജയരാജൻ

„ കാരാട്ട് റസാഖ്

പ്രൊഫ.കെ.യു. അരുണൻ

ശ്രീ.പി. ഉണ്ണി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ചരക്കുസേവന നികുതി രജിസ്ട്രേഷന്റെ പുരോഗതി അറിയിക്കാമോ;
- (ബി) ജി.എസ്.ടി. നടപ്പാക്കുന്നതിനായി വേണ്ട നെറ്റ് വർക്ക് സിസ്റ്റം തയ്യാറായിട്ടുണ്ടോയെന്ന് വ്യക്തമാക്കുമോ;
- (സി) ഒന്നരക്കോടി രൂപ വരെ വിറ്റുവരവുള്ള വ്യാപാരികളുടെ മേൽ കേന്ദ്ര സർക്കാർ നിർദ്ദേശിച്ചിട്ടുള്ള ഇരട്ട നിയന്ത്രണം സംബന്ധിച്ചും പുറംകടൽ വ്യാപാരം സംബന്ധിച്ചും ജി.എസ്.ടി. കൗൺസിലിൽ തീരുമാനം ഉണ്ടായിട്ടുണ്ടോ;
- (ഡി) സംസ്ഥാനത്ത് ആകെ എത്ര വ്യാപാരികൾ ഉണ്ടെന്നതിനും അതിൽ 20 ലക്ഷത്തിനു മുകളിൽ വിറ്റുവരവ് ഉള്ളവരും ഒന്നരക്കോടിക്കു മുകളിൽ വിറ്റുവരവുള്ളവരും എത്രയെന്നതിനും കണക്കുണ്ടോ; ഇതിൽ എത്ര ശതമാനം ജി.എസ്.ടി. രജിസ്ട്രേഷൻ നേടിയിട്ടുണ്ടെന്ന് വ്യക്തമാക്കുമോ?

വൈദ്യുതി നിരക്കു വർദ്ധന

*33. ശ്രീ.മഞ്ഞളാംകുഴി അലി

പ്രൊഫ.ആബിദ് ഹുസൈൻ തങ്ങൾ

ശ്രീ.ടി. വി. ഇബ്രാഹിം

„ എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) വൈദ്യുതി നിരക്കു വർദ്ധന പരിഗണനയിലുണ്ടോ; എങ്കിൽ പരിഷ്കരണം ആവശ്യമാക്കുന്ന ഘടകങ്ങൾ എന്തൊക്കെയാണെന്ന് വിശദമാക്കുമോ;
- (ബി) കഴിഞ്ഞ അഞ്ചു വർഷങ്ങളിൽ വൈദ്യുതി നിരക്കുകളിലുണ്ടായ വർദ്ധന സംബന്ധിച്ച വിവരം വെളിപ്പെടുത്തുമോ;
- (സി) ഈ കാലയളവിൽ വൈദ്യുതി ബോർഡിന്റെ ലാഭ നഷ്ടങ്ങൾ നിരക്കു പരിഷ്കരണത്തിന് കാരണമായിട്ടുണ്ടോ; വ്യക്തമാക്കുമോ; ഉണ്ടെങ്കിൽ ലാഭനഷ്ടക്കണക്കും നിരക്കു പരിഷ്കരണവും സംബന്ധിച്ചുള്ള അനുപാതം എതുവിധത്തിലാണെന്ന് വ്യക്തമാക്കുമോ?

നോട്ട് നിരോധനം സമ്പദ്ഘടനയിൽ ഏൽപ്പിച്ച ആഘാതം

*34. ശ്രീ.യു. ആർ. പ്രദീപ്

,, എ.എം. ആരിഫ്

,, കെ. ദാസൻ

,, പി.കെ. ശശി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) നോട്ട് നിരോധനം സംസ്ഥാനത്തിന്റെ സമ്പദ്ഘടനയിൽ ഏൽപ്പിച്ച ഹ്രസ്വകാല, ദീർഘകാല ആഘാതങ്ങൾ വിലയിരുത്തിയിട്ടുണ്ടോ;
- (ബി) നോട്ട് നിരോധനം വിവിധ മേഖലകളിൽ ഏൽപ്പിച്ച ആഘാതം കൊണ്ടുണ്ടായ നഷ്ടത്തിന് പരിഹാരമായി കേന്ദ്ര സർക്കാരിൽ നിന്നും പ്രത്യേക പാക്കേജുകളും ധനസഹായവും ആവശ്യപ്പെടുമോ;
- (സി) സംസ്ഥാനത്തെ നികുതി വരുമാനത്തിലുണ്ടായ ഇടിവും അത് വികസന ക്ഷേമ പ്രവർത്തനങ്ങളെ എങ്ങനെയെല്ലാം ബാധിക്കുമെന്നും വ്യക്തമാക്കുമോ; മാന്യം മറികടക്കാനായി ഉദ്ദേശിക്കുന്ന നടപടികൾ എന്തൊക്കെയാണെന്ന് അറിയിക്കുമോ?

കൈത്തറി-വാദി വ്യവസായ വികസന പദ്ധതികൾ

*35. ശ്രീ.കെ.ഡി. പ്രസേനൻ

,, രാജു എബ്രഹാം

,, എം. സ്വരാജ്

,, ജെയിംസ് മാത്യു : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) പ്രതിസന്ധി നേരിടുന്ന കൈത്തറി-വാദി വ്യവസായം രക്ഷപ്പെടുത്താനായി ഈ സർക്കാർ ആവിഷ്കരിച്ചിട്ടുള്ള പദ്ധതികൾ വിശദമാക്കുമോ;
- (ബി) സംസ്ഥാനത്തെ വിദ്യാർത്ഥികൾക്ക് സൗജന്യമായി കൈത്തറി യൂണിഫോം തയ്ച്ചു നൽകാനുള്ള പദ്ധതിയുടെ നിലവിലെ സ്ഥിതി വിശദമാക്കുമോ; ഉല്പാദന വർദ്ധനവിനോടൊപ്പം ഉല്പാദകർക്ക് ന്യായമായ വില ലഭ്യമാക്കാനും സാധിക്കുമോ;
- (സി) ഈ മേഖലയിൽ ഉല്പാദനക്ഷമതയും ഗുണ നിലവാരവും വർദ്ധിപ്പിക്കുന്നതിനായി സ്വീകരിച്ച നടപടി വിശദമാക്കുമോ;
- (ഡി) ഇരുന്തുറ്റ് ദിവസമെങ്കിലും തൊഴിൽ ലഭ്യമാകുന്ന രീതിയിൽ കൈത്തറി-വാദി വ്യവസായം വികസിപ്പിക്കാനും വേതന വർദ്ധനവ് ലഭ്യമാക്കാനും സാധ്യമാകുമോ?

വൈദ്യുതി മേഖലയിൽ പുതിയ പദ്ധതികൾ

*36. ശ്രീ.കെ.സുരേഷ് കുറുപ്പ്
,, കെ. കെ. രാമചന്ദ്രൻ നായർ
ശ്രീമതി.വീണാ ജോർജ്ജ്
ശ്രീ.കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ വൈദ്യുതി മേഖലയിൽ അടുത്ത വർഷം നടപ്പിലാക്കാനുദ്ദേശിക്കുന്ന പദ്ധതികൾ ഏതൊക്കെയാണെന്ന് അറിയിക്കുമോ;
- (ബി) വൈദ്യുതോല്പാദന മേഖലയിൽ നിലവിൽ ആവിഷ്കരിച്ചിട്ടുള്ള പുതിയ പദ്ധതികളും അതിലൂടെ ലക്ഷ്യമിടുന്ന ഭൗതിക നേട്ടവും വിശദമാക്കുമോ;
- (സി) എല്ലാ വീട്ടിലും വൈദ്യുതിയെന്ന പദ്ധതി സഫലമാക്കാനായി ഉദ്ദേശിക്കുന്ന പ്രവർത്തനങ്ങൾ വിശദമാക്കുമോ; നിലവിലെ വൈദ്യുതി ക്ഷാമം, പദ്ധതി നടത്തിപ്പിനെ ബാധിക്കാനിടയുണ്ടോ;
- (ഡി) സമ്പൂർണ്ണ ഭവന വൈദ്യുതീകരണത്തിനായി ഇനിയും എത്ര വീടുകളിൽ വൈദ്യുതി എത്തിക്കേണ്ടതായിട്ടുണ്ട്; ഈ പരിപാടിക്ക് പ്രതീക്ഷിക്കുന്ന ചെലവ് എത്രയാണെന്ന് അറിയിക്കുമോ?

കേരള ബാങ്ക്

*37. ശ്രീ.എ. പ്രദീപ്കുമാർ
ശ്രീമതി.പി. അയിഷാ പോറ്റി
ശ്രീ.വി. അബ്ദുറഹിമാൻ
,, എം. മുഹമ്മദ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) കറൻസി രഹിതയിടപാട് പ്രോത്സാഹിപ്പിക്കുന്ന കേന്ദ്ര നയത്തിന്റെ പശ്ചാത്തലത്തിൽ സഹകരണ മേഖല നേരിടുന്ന പ്രതിസന്ധി കൂടികണക്കിലെടുത്ത് കേരള ബാങ്ക് യാഥാർത്ഥ്യമാക്കാൻ ദൃഢഗതിയിലുള്ള നടപടിയുണ്ടാകുമോ;
- (ബി) ബാങ്ക് രൂപീകരണം സംബന്ധിച്ച് പഠിച്ച് റിപ്പോർട്ട് സമർപ്പിക്കാൻ ഏൽപ്പിച്ച വിദഗ്ദ്ധ സമിതിയുടെ റിപ്പോർട്ട് ലഭ്യമായിട്ടുണ്ടോ; എങ്കിൽ വിശദാംശം അറിയിക്കുമോ;
- (സി) വൈദ്യനാഥൻ കമ്മീഷൻ, ബക്ഷി കമ്മിറ്റി റിപ്പോർട്ടുകൾ നടപ്പിലാക്കുമ്പോൾ

സംസ്ഥാനത്തെ സഹകരണ മേഖല നേരിടുന്ന പ്രതിസന്ധി പരിഹരിക്കാൻ കേരള ബാങ്ക് രൂപീകരണം വഴി എത്രമാത്രം സാധിക്കുമെന്ന് വിലയിരുത്തിയിട്ടുണ്ടോ?

ഉത്തരവാദിത്ത ടൂറിസം പദ്ധതി

*38. ശ്രീ.സി. കെ. ശശീന്ദ്രൻ

„ എസ്.ശർമ്മ

„ വി. ജോയി

„ കെ.ജെ. മാക്സി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) 2007 ൽ ആരംഭിച്ച ഉത്തരവാദിത്ത ടൂറിസം പദ്ധതിയെക്കുറിച്ച് അവലോകനം നടത്തിയിരുന്നോയെന്നും പദ്ധതി സംബന്ധിച്ച് മുൻബൈ ഐ.ഐ.റ്റി.യുടെ പഠന റിപ്പോർട്ടിലെ പ്രധാന കണ്ടെത്തലുകൾ എന്തൊക്കെയാണെന്നും വിശദമാക്കുമോ;

(ബി) ഈ പദ്ധതി വ്യാപിപ്പിക്കാൻ പരിപാടിയുണ്ടോ; വിശദമാക്കുമോ;

(സി) പ്രദേശവാസികൾക്ക് കൂടുതൽ തൊഴിലും വരുമാനവും ലഭ്യമാക്കുന്നതോടൊപ്പം ആയുർവേദ സെന്ററുകൾ, റെസ്റ്റോറന്റുകൾ, ഹോട്ടലുകൾ, ഹൗസ് ബോട്ടുകൾ തുടങ്ങിയ സേവനദാതാക്കൾ വ്യാപകമായി നടത്തുന്ന ചൂഷണം അവസാനിപ്പിച്ച് ഈ പദ്ധതി ടൂറിസം പ്രമോഷൻ പ്രയോജനപ്രദമാക്കാൻ സഹായകരമായിട്ടുണ്ടോയെന്നും വിശദമാക്കുമോ?

ടെക്സ്റ്റയിൽ മേഖലയുടെ പുനരുദ്ധാരണം

*39. ശ്രീ.കെ.എസ്.ശബരീനാഥൻ

„ ഷാഫി പറമ്പിൽ

„ റോജി എം. ജോൺ

„ ഹൈബി ഈഡൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ ടെക്സ്റ്റയിൽ മേഖല നേരിടുന്ന ഗുരുതരമായ സ്ഥിതിവിശേഷം ശ്രദ്ധയിൽപ്പെട്ടിട്ടുണ്ടോ;

(ബി) ടെക്സ്റ്റയിൽ മേഖലയുടെ പുനരുദ്ധാരണത്തിന് എന്തൊക്കെ പദ്ധതികളാണ് വിഭാവനം ചെയ്തിട്ടുള്ളത്;

(സി) ടെക്സ്റ്റയിൽ കോർപ്പറേഷന്റെ അധീനതയിലുള്ള പൂട്ടിക്കിടക്കുന്ന തുണിമില്ലുകൾ തുറക്കുവാനുള്ള നടപടികൾ എത് ഘട്ടത്തിലാണ്;

(ഡി) സൗജന്യ സ്കൂൾ യൂണിഫോം പദ്ധതി ടെക്സ്റ്റയിൽ കോർപ്പറേഷന്റെ മില്ലുകൾക്ക്

പുതുജീവൻ നൽകുവാൻ ഉപയുക്തമാകുമെന്ന് കരുതുന്നുണ്ടോ; എങ്കിൽ എത്ര കോടി രൂപയ്ക്കുള്ള സ്കൂൾ യൂണിഫോം തുണികൾക്കാണ് പ്രസ്തുത മില്ലുകൾക്ക് ഓർഡർ ലഭിച്ചിട്ടുള്ളത് എന്ന് വ്യക്തമാക്കാമോ?

സഹകരണ ബാങ്കുകളുടെ വിശ്വാസ്യത വീണ്ടെടുക്കുന്നതിനുള്ള നടപടി

*40. ശ്രീ.വി.ടി.ബൽറാം

,, വി.ഡി.സതീശൻ

,, എം. വിൻസെന്റ്

,, അനിൽ അക്കര : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) കണക്കിൽപ്പെടാത്ത പണം കൈവശം വച്ചിട്ടുള്ളവർക്ക് അത് നിക്ഷേപിച്ച് ശിക്ഷാനടപടികളിൽ നിന്നൊഴിവാക്കാൻ കേന്ദ്രസർക്കാർ പ്രഖ്യാപിച്ച പ്രധാനമന്ത്രി ഗരീബ് കല്യാൺ യോജനയിൽ നിന്നും സഹകരണ ബാങ്കുകളെ ഒഴിവാക്കിയ കാര്യം ശ്രദ്ധയിൽപ്പെട്ടിട്ടുണ്ടോ;

(ബി) കള്ളപ്പണം വെളുപ്പിക്കുവാൻ സഹകരണ ബാങ്കുകൾ കൂട്ടുനിന്നു എന്ന ആദായനികുതി വകുപ്പിന്റെ കണ്ടെത്തലിനെ തുടർന്നാണ് പ്രസ്തുത പദ്ധതിയിൽ നിന്നും സഹകരണ ബാങ്കുകളെ ഒഴിവാക്കിയതെന്നത് വസ്തുതയാണോ;

(സി) സംസ്ഥാനത്തെ സഹകരണ ബാങ്കുകൾ കള്ളപ്പണം വെളുപ്പിക്കുവാൻ കൂട്ടുനിന്നതായ ഏതെങ്കിലും പരാതി 2016 നവംബർ എട്ടിനു ശേഷം ഉണ്ടായിട്ടുണ്ടോ;

(ഡി) ഇല്ലെങ്കിൽ സംസ്ഥാനത്തെ സഹകരണ ബാങ്കുകളെ ഈ പദ്ധതിയിൽ നിന്നും ഒഴിവാക്കിയതിലുള്ള പ്രതിഷേധം കേന്ദ്രസർക്കാരിനെ അറിയിക്കുവാനും സംസ്ഥാന സഹകരണ ബാങ്കുകളുടെ വിശ്വാസ്യത വീണ്ടെടുക്കുന്നതിനുമുള്ള നടപടി കൈക്കൊള്ളുമോ?

ചരക്ക് സേവന നികുതി

*41. ശ്രീ.എൽദോസ് കുറുപ്പിള്ളി

,, വി.എസ്.ശിവകുമാർ

,, കെ.മുരളീധരൻ

,, വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

(എ) ചരക്ക് സേവന നികുതി നടപ്പിലാക്കുന്നതിൽ സംസ്ഥാനങ്ങൾക്ക് വിപുലമായ അധികാരങ്ങൾ ഉറപ്പാക്കുവാൻ സർക്കാർ ഇടപെടൽ കൊണ്ട് കഴിഞ്ഞിട്ടുണ്ടോ;

(ബി) ഉണ്ടെങ്കിൽ എന്തൊക്കെ അധികാരങ്ങളാണ് ഉറപ്പാക്കുവാൻ സാധിച്ചതെന്നും ഇതുമൂലം സംസ്ഥാനത്തിന് ഉണ്ടാകുന്ന നേട്ടങ്ങൾ എന്തെല്ലാമാണെന്നും വിശദമാക്കുമോ?

വൈദ്യുതി പ്രതിസന്ധി

*42. ശ്രീ.ബി.ഡി. ദേവസ്സി

,, ആന്റണി ജോൺ

,, ഡി.കെ. മുരളി

,, പി.ടി.എ. റഹീം : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ വൈദ്യുതി പ്രതിസന്ധി പരിഹരിക്കുന്നതിന് എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കാമോ;

(ബി) വരൾച്ച മൂലമുള്ള ജലസൗകര്യം വൈദ്യുതോൽപ്പാദനത്തെ സാരമായി ബാധിക്കുമെന്നതിനാൽ വൈദ്യുതി പുറത്തുനിന്നും വാങ്ങേണ്ടതായി വരുമോയെന്ന് പരിശോധിച്ചിട്ടുണ്ടോ;

(സി) ഇപ്രകാരമുള്ള സാഹചര്യങ്ങളിൽ വൈദ്യുതിയുടെ ഉപഭോഗം കുറയ്ക്കുന്നതിനുള്ള ബോധവൽക്കരണം നടത്തുവാൻ എന്തെല്ലാം നടപടി സ്വീകരിക്കാൻ സാധിക്കുമെന്ന് വ്യക്തമാക്കാമോ;

(ഡി) വൈദ്യുതി പ്രസരണ നഷ്ടം കുറയ്ക്കുന്നതിന് എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നതെന്ന് വ്യക്തമാക്കാമോ?

നോട്ട് അസാധുവാക്കൽ

*43. ശ്രീ.ജി.എസ്.ജയലാൽ

,, സി. ദിവാകരൻ

,, ആർ. രാമചന്ദ്രൻ

,, എൽദോ എബ്രഹാം : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

(എ) നോട്ട് അസാധുവാക്കൽ തീരുമാനം സംസ്ഥാനത്തിന്റെ സമ്പദ് വ്യവസ്ഥയെ ഏതൊക്കെ തരത്തിൽ ബാധിച്ചുവെന്ന് വിശദമാക്കുമോ;

(ബി) നോട്ട് അസാധുവാക്കലിന് ശേഷം സംസ്ഥാനത്തിന്റെ നികുതി വരുമാനം എത്ര കണ്ട് കുറഞ്ഞുവെന്ന് വ്യക്തമാക്കുമോ;

(സി) ഏതൊക്കെ മേഖലകളിലാണ് നോട്ട് അസാധുവാക്കൽ തീരുമാനം ഗുരുതരമായ

പ്രത്യാഘാതങ്ങൾ ഉണ്ടാക്കിയതെന്ന് വ്യക്തമാക്കുമോ;

(ഡി) പ്രസ്തുത സ്ഥിതിവിശേഷം തരണം ചെയ്യുന്നതിന് എന്തൊക്കെ നടപടികളാണ് സ്വീകരിച്ചതെന്ന് വ്യക്തമാക്കുമോ?

കിഫ്ബി പദ്ധതി

*44. ശ്രീ.കോവൂർ കുഞ്ഞുമോൻ

,, കെ.ബി.ഗണേഷ് കുമാർ

,, കെ. കൃഷ്ണൻകുട്ടി

,, സി.കെ.നാണു : താഴെ കാണുന്ന ചോദ്യങ്ങൾക്ക് ധനകാര്യവും കയറും

വകുപ്പുമന്ത്രി സദയം മറുപടി നൽകുമോ:

(എ) കിഫ്ബി പദ്ധതിയിൽ പ്രവൃത്തികൾ ഉൾപ്പെടുത്തുന്നതിനുള്ള മാനദണ്ഡങ്ങൾ എന്തെല്ലാം; വ്യക്തമാക്കുമോ;

(ബി) ഏതൊക്കെ വകുപ്പുകളുടെ പ്രവൃത്തികളാണ് പ്രസ്തുത പദ്ധതിയിൽ ഉൾപ്പെടുത്തി തുക നൽകുന്നത്;

(സി) പ്രസ്തുത പദ്ധതിയിൽ ഉൾപ്പെടുത്തുവാൻ ഉദ്ദേശിക്കുന്ന പദ്ധതികളുടെ സ്വഭാവം വ്യക്തമാക്കുമോ;

(ഡി) 2016-17 വർഷത്തെ ബജറ്റിൽ ഏതൊക്കെ പ്രവൃത്തികളാണ് കിഫ്ബി പദ്ധതിയിൽ ഉൾപ്പെടുത്തിയിട്ടുള്ളത് എന്ന് വിശദമാക്കാമോ;

(ഇ) ഒരു പ്രവൃത്തി കിഫ്ബി-യുടെ പരിഗണനയ്ക്ക് സമർപ്പിക്കുമ്പോൾ പാലിക്കേണ്ട നടപടിക്രമങ്ങൾ വ്യക്തമാക്കുമോ?

വ്യവസായ വളർച്ചയ്ക്ക് അനുകൂലമായ സാഹചര്യം സൃഷ്ടിക്കാനുള്ള പദ്ധതികൾ

*45. ശ്രീ.വി. കെ. സി. മമ്മത്ത് കോയ

,, ജോൺ ഫെർണാണ്ടസ്

,, വി. ജോയി

,, പി.വി. അൻവർ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും

യുവജനകാര്യവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് വ്യവസായ വളർച്ചയ്ക്ക് അനുകൂലമായ സാഹചര്യം സൃഷ്ടിക്കാനായി ആവിഷ്കരിച്ചിട്ടുള്ള പദ്ധതികൾ എന്തൊക്കെയാണ്; വ്യവസായ നയത്തിന് രൂപം നൽകിയിട്ടുണ്ടോയെന്ന് വ്യക്തമാക്കുമോ;

(ബി) ഈ സാമ്പത്തിക വർഷം, സൂക്ഷ്മ, ചെറുകിട, ഇടത്തരം വ്യവസായ രംഗത്ത് ആരംഭിക്കാൻ ലക്ഷ്യമിട്ട 15000 യൂണിറ്റുകളിൽ എത്രയെണ്ണം പ്രാവർത്തികമായി

എന്ന് അറിയിക്കുമോ;

- (സി) വ്യവസായ സംരംഭങ്ങൾ തുടങ്ങുന്നതിനുള്ള അതിവേഗ അനുമതിക്കായി ആരംഭിച്ച ഏക ജാലക സംവിധാനം ഫലപ്രദമായി പ്രവർത്തിക്കുന്നുണ്ടോ;
- (ഡി) പാരിസ്ഥിതികനാശം ഉണ്ടാക്കാത്ത വ്യവസായങ്ങളുടെ പ്രോത്സാഹനത്തിനായി പരിപാടി ആവിഷ്കരിച്ചിട്ടുണ്ടോയെന്ന് വ്യക്തമാക്കുമോ?

നോട്ട് അസാധുവാക്കൽ മൂലം വിനോദ സഞ്ചാര മേഖല നേരിടുന്ന പ്രതിസന്ധി

*46. ശ്രീ.ബി.സത്യൻ

„ എ. എൻ. ഷംസീർ

„ ഒ. ആർ. കേളു

„ പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാന സമ്പദ്ഘടനയിൽ നിർണ്ണായക പങ്കുള്ള വിനോദ സഞ്ചാര മേഖലയിൽ, നോട്ട് അസാധുവാക്കിയ നടപടിയും പണവിനിമയത്തിൽ ഏർപ്പെടുത്തിയ നിയന്ത്രണവും ഏല്പിച്ച ആഘാതത്തിന്റെ വ്യാപ്തി വിലയിരുത്തിയിട്ടുണ്ടോ; എങ്കിൽ വിശദാംശം ലഭ്യമാക്കുമോ;
- (ബി) പ്രസ്തുത പ്രതിസന്ധി മറികടക്കാനായി സ്വീകരിച്ച നടപടികൾ അറിയിക്കുമോ;
- (സി) പ്രതിസന്ധി നേരിടുന്ന വിനോദ സഞ്ചാര മേഖലയെ കരകയറ്റാനായി പുതിയ പദ്ധതികൾ ആവിഷ്കരിച്ചിട്ടുണ്ടോ; വിശദാംശം നൽകുമോ?

കയർ നയം

*47. ശ്രീ.വി.ആർ. സുനിൽ കുമാർ

„ സി. ദിവാകരൻ

„ ഇ.ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ കയർ നയം പ്രഖ്യാപിച്ചിട്ടുണ്ടോ; ഉണ്ടെങ്കിൽ ഏതൊക്കെ മേഖലകൾക്കാണ് പ്രസ്തുത നയത്തിൽ ഊന്നൽ നൽകാൻ ഉദ്ദേശിക്കുന്നത് എന്ന് വ്യക്തമാക്കുമോ;
- (ബി) സംസ്ഥാനത്ത് കയർ സർവ്വേ നടത്തുന്നുണ്ടോ; ഉണ്ടെങ്കിൽ ഏത് ഏജൻസിയെയാണ് സർവ്വേ നടത്തുന്നതിനായി ചുമതലപ്പെടുത്തിയിട്ടുള്ളത് ;
- (സി) കയർ സഹകരണ സംഘങ്ങളുടെ പുനരുദ്ധാരണത്തിന് എന്തൊക്കെ നടപടികളാണ് ഉദ്ദേശിക്കുന്നത്;

(ഡി) തൊണ്ട് ശേഖരണത്തിന് എന്തെങ്കിലും പുതിയ പദ്ധതികൾ ആലോചിക്കുന്നുണ്ടോ എന്ന് വ്യക്തമാക്കുമോ ?

കേന്ദ്ര ബജറ്റിലെ പദ്ധതികൾ

*48. ശ്രീ.പി.ടി.എ. റഹീം

„ ജെയിംസ് മാത്യു

„ ആർ. രാജേഷ്

„ ഐ.ബി. സതീഷ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

(എ) റെയിൽവേ, എയിംസ് ഉൾപ്പെടെയുള്ള ഏതൊക്കെ പ്രധാന വികസനാവശ്യങ്ങളാണ് കേന്ദ്ര ബജറ്റിൽ ഉൾപ്പെടുത്തണമെന്ന് സംസ്ഥാന സർക്കാർ ആവശ്യപ്പെട്ടതെന്ന് വ്യക്തമാക്കുമോ;

(ബി) അതിൽ ഏതൊക്കെ പദ്ധതികൾ പരിഗണിച്ചു എന്നും ബജറ്റിൽ എത്ര തുക നിർദ്ദേശിച്ചിട്ടുണ്ടെന്നും അറിയിക്കുമോ;

(സി) എയിംസ് ഉൾപ്പെടെയുള്ള അടിയന്തരാവശ്യങ്ങൾ നേടിയെടുക്കാനായി ഇനി എന്ത് നടപടി സ്വീകരിക്കാനാണ് ഉദ്ദേശിക്കുന്നതെന്ന് അറിയിക്കുമോ?

വികസന രംഗത്ത് സഹകരണ മേഖലയുടെ പങ്ക്

*49. ശ്രീ.സി.കെ. ഹരീന്ദ്രൻ

„ സി.കൃഷ്ണൻ

„ ജോർജ് എം. തോമസ്

„ മുരളി പെരുനെല്ലി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്തിന്റെ വികസന രംഗത്ത് സഹകരണ മേഖലയുടെ പങ്ക് വ്യക്തമാക്കുമോ;

(ബി) നോട്ട് നിരോധനത്തിന്റെ മറവിൽ സംസ്ഥാനത്തെ സഹകരണ രംഗം തകർക്കാനായി ശ്രമിച്ച ശക്തികൾ ഏതൊക്കെയാണെന്ന് വെളിപ്പെടുത്തുമോ;

(സി) റിസർവ് ബാങ്ക് സഹകരണ സംഘങ്ങളിൽ നടത്തിയ പരിശോധന സംഘങ്ങൾക്കെതിരെയുള്ള ദുഷ് പ്രചരണത്തിന്റെ മുന്നയാടിക്കുന്നതായിരുന്നുവെങ്കിലും സഹകരണ പ്രസ്ഥാനത്തോടുള്ള റിസർവ് ബാങ്കിന്റെ സമീപനം മാറാതിരുന്നത് രാഷ്ട്രീയ പകപോക്കൽ മൂലമാണെന്ന് കരുതുന്നുണ്ടോ; ഇതു മൂലമുണ്ടായ പ്രതിസന്ധിയുണ്ടാക്കിയ പ്രത്യാഘാതം

വിലയിരുത്തിയിട്ടുണ്ടോ; വിശദാംശം നൽകുമോ;

(ഡി) സഹകരണ സ്ഥാപനങ്ങളിലെ നിക്ഷേപകരുടെയും ഇടപാടുകാരുടെയും താല്പര്യം സംരക്ഷിക്കുന്നതിനായി സർക്കാർ നടത്തിയ ഇടപെടലുകൾ എന്തൊക്കെയാണെന്ന് വിശദമാക്കുമോ?

വ്യവസായ വളർച്ചയ്ക്ക് അനുകൂലമായ സാഹചര്യം

*50. ശ്രീ.ഐ.ബി. സതീഷ്

,, ജോൺ ഫെർണാണ്ടസ്

,, വി. കെ. സി. മമ്മത് കോയ

,, പി.കെ. ശശി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് വ്യവസായ വളർച്ചയ്ക്ക് അനുകൂലമായ സാഹചര്യം പ്രയോജനപ്പെടുത്തുന്നതിനും സൂക്ഷ്മ-ചെറുകിട-ഇടത്തരം സംരംഭങ്ങൾ ആരംഭിക്കുന്നതിനുള്ള നടപടികൾ ലളിതമാക്കുന്നതിനും ആവശ്യമായ നിയമനിർമ്മാണം നടത്താൻ ഉദ്ദേശിക്കുന്നുണ്ടോ;

(ബി) ഇതു സംബന്ധിച്ച് വിവിധ വകുപ്പുകളുമായി കൂടിയായോ ചന്ദന നടത്തിയിട്ടുണ്ടോ;

(സി) വ്യവസായ വകുപ്പിൽ ഇ-ഗവേണൻസ് പദ്ധതി വ്യാപകമാക്കുന്നതിന്റെ ഭാഗമായി വെബ്സൈറ്റ് നവീകരിച്ചിട്ടുണ്ടോ;

(ഡി) സംരംഭക സഹായക പദ്ധതി ഓൺലൈൻ വഴി നടപ്പാക്കാൻ, ഏകജാലകം, ബിസിനസ് ഇൻക്യുബേഷൻ സെന്റർ സംബന്ധിച്ച വിവരങ്ങൾ തുടങ്ങിയവ നവീകരിച്ച വെബ്സൈറ്റിൽ ഉൾപ്പെടുത്തിയിട്ടുണ്ടോ?

വിനോദ സഞ്ചാര മേഖലയ്ക്ക് ഉണ്ടായ തിരിച്ചടികൾ

*51. ശ്രീ.കെ.എം.ഷാജി

,, എൻ .എ.നെല്ലിക്കുന്ന്

,, സി.മമ്മൂട്ടി

ഡോ.എം. കെ. മുനീർ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) നോട്ട് നിരോധനം സംസ്ഥാനത്തിന്റെ വിനോദ സഞ്ചാര സാധ്യതകളെ ഏതെല്ലാം വിധത്തിൽ ബാധിച്ചിട്ടുണ്ടെന്ന് പരിശോധിച്ചിട്ടുണ്ടോ; എങ്കിൽ വിശദമാക്കുമോ;

(ബി) സംസ്ഥാനത്തെ ടൂറിസം സീസൺ ആരംഭിച്ചശേഷം വിദേശ സഞ്ചാരികളുടെ

എണ്ണത്തിൽ മുൻ വർഷത്തേക്കാൾ എത്രത്തോളം കുറവുണ്ടായിട്ടുണ്ടെന്ന് വ്യക്തമാക്കുമോ;

(സി) വിനോദ സഞ്ചാര മേഖലയ്ക്ക് ഉണ്ടായ തിരിച്ചടിയിൽ തകർന്നുപോയ സംരംഭകർക്കുണ്ടായ സാമ്പത്തികഭാരത്തിന് ആശ്വാസം പകരാൻ നികുതി ഇളവുകൾ ഉൾപ്പെടെയുള്ള നടപടികൾ സ്വീകരിക്കുമോ?

വൈദ്യുതി പ്രതിസന്ധി

*52. ശ്രീ.ഐ.സി.ബാലകൃഷ്ണൻ

„ കെ.എസ്.ശബരീനാഥൻ

„ അനൂപ് ജേക്കബ്

„ അൻവർ സാദത്ത് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) രൂക്ഷമായ വരൾച്ചയുടെ സാഹചര്യത്തിൽ സംസ്ഥാനം നേരിടുന്ന വൈദ്യുതി പ്രതിസന്ധി നേരിടാൻ സർക്കാർ കൈക്കൊണ്ട നടപടികൾ വിശദമാക്കുമോ;

(ബി) സംസ്ഥാനത്തെ ജലസംഭരണികളിൽ എത്ര ദശലക്ഷം യൂണിറ്റ് വൈദ്യുതി ഉത്പാദിപ്പിക്കുന്നതിനുള്ള വെള്ളമാണ് ശേഷിക്കുന്നത്;

(സി) സംസ്ഥാനത്തിന്റെ പ്രതിദിന ശരാശരി ഉപഭോഗം ഇപ്പോൾ എത്ര ദശലക്ഷം യൂണിറ്റാണ്; മാർച്ച്-ഏപ്രിൽ മാസങ്ങളിൽ പ്രതിദിന ഉപഭോഗം ശരാശരി എത്രയായിരിക്കും എന്നാണ് കണക്കാക്കിയിട്ടുള്ളത്;

(ഡി) പ്രതിസന്ധി മറികടക്കുവാൻ സംസ്ഥാനത്തിന് പുറത്തു നിന്നും വൈദ്യുതി വാങ്ങുന്നതിന് ഉദ്ദേശമുണ്ടോ; ഉണ്ടെങ്കിൽ വിശദാംശം വ്യക്തമാക്കുമോ;

(ഇ) പുറമെ നിന്നും വൈദ്യുതി കൊണ്ടു വരുവാനുള്ള ഇടമൺ-കൊച്ചി 400 കെ.വി. ട്രാൻസ്മിഷൻ ലൈനിന്റെ നിർമ്മാണ പ്രവർത്തനങ്ങൾ ഏത് ഘട്ടത്തിലാണ്; എന്നത്തേക്ക് പണി പൂർത്തിയാക്കുവാൻ കഴിയും എന്നാണ് പ്രതീക്ഷിക്കുന്നത്;

(എഫ്) വൈദ്യുതി പ്രതിസന്ധി നേരിടാൻ കേന്ദ്ര വിഹിതം വർദ്ധിപ്പിക്കണമെന്ന് അപേക്ഷിച്ചിട്ടുണ്ടോ; ഉണ്ടെങ്കിൽ ഇക്കാര്യത്തിലുള്ള കേന്ദ്ര നിലപാട് അനുകൂലമാണോ; ഇതുമൂലം എത്ര വൈദ്യുതി അധികമായി ലഭിക്കും എന്ന് വ്യക്തമാക്കാമോ?

നാഷണൽ ഗെയിംസ് താരങ്ങൾക്ക് ജോലി

*53. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) കഴിഞ്ഞ നാഷണൽ ഗെയിംസിൽ നേട്ടം കൈവരിച്ച താരങ്ങൾക്ക് നാളിതുവരെ സർക്കാർ ജോലി നൽകാത്തത് ശ്രദ്ധയിൽപ്പെട്ടിട്ടുണ്ടോ;
- (ബി) എങ്കിൽ ഇക്കാര്യത്തിൽ എന്തെല്ലാം നടപടികൾ സ്വീകരിയ്ക്കുമെന്ന് വിശദമാക്കുമോ;
- (സി) എത്ര കായികതാരങ്ങൾക്കാണ് ജോലിയ്ക്ക് അർഹതയുള്ളത്; ഇവരുടെ പേരുവിവരം വിശദമാക്കുമോ; അവർക്ക് എത്രയും വേഗം ജോലിനൽകാൻ നടപടി സ്വീകരിയ്ക്കുമോ?

നോട്ട് നിരോധനം മൂലം സഹകരണ മേഖല നേരിടുന്ന പ്രശ്നങ്ങൾ

*54. ശ്രീ.എസ്.ശർമ്മ

ശ്രീമതി.പി. അയിഷാ പോറ്റി

ശ്രീ.യു. ആർ. പ്രദീപ്

„ ഒ. ആർ. കേളു : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) കേന്ദ്ര സർക്കാരിന്റെ നോട്ട് നിരോധനം മൂലം പ്രതിസന്ധിയിലായ സഹകരണ മേഖലയിലെ പ്രശ്നങ്ങൾ പരിഹരിക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;
- (ബി) വായ്പകളുടെ തിരിച്ചടവിനും വായ്പകൾ നൽകുന്നതിനും പ്രധാന ഏജൻസികളിൽ നിന്നുള്ള സബ്സിഡി തുക വിതരണം ചെയ്യുന്നതിനും നോട്ട് നിരോധനം സൃഷ്ടിച്ച പ്രതിസന്ധി പരിഹരിക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ ;
- (സി) നോട്ട് പിൻവലിക്കലിന്റെ ഫലമായി ഉണ്ടായ പ്രതിസന്ധി മറികടക്കുന്നതിന് സഹകരണ സംഘങ്ങളെ ആധുനികവൽക്കരിക്കാൻ ഉദ്ദേശിക്കുന്നുണ്ടോ; വ്യക്തമാക്കാമോ;
- (ഡി) സഹകരണ മേഖലയിൽ കൂടുതൽ തൊഴിലവസരങ്ങൾ സൃഷ്ടിക്കുന്നതിന് എന്തെല്ലാം നടപടികൾ സ്വീകരിക്കാൻ സാധിക്കുമെന്ന് വ്യക്തമാക്കാമോ?

നോട്ടു നിരോധനം മൂലം സഹകരണ ഇടപാടുകാർ നേരിട പ്രശ്നങ്ങൾ

*55. ശ്രീ.കെ.വി.അബ്ദുൾ ഖാദർ

„ റ്റി.വി.രാജേഷ്

„ എം. രാജഗോപാലൻ

„ ഡി.കെ. മുരളി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) നോട്ടു നിരോധനത്തിന്റെ മറവിൽ സംസ്ഥാനത്തെ സഹകരണ പ്രസ്ഥാനത്തെ തകർക്കാൻ കേന്ദ്ര സർക്കാർ നടത്തിയ നീക്കം സഹകരണ മേഖലയിൽ ഉണ്ടാക്കിയിട്ടുള്ള പ്രതിസന്ധിയുടെ വ്യാപ്തി വ്യക്തമാക്കുമോ;
- (ബി) ഇടപാടുകാർ നേരിട്ട പ്രശ്നങ്ങൾ പരിഹരിക്കാനായി സംസ്ഥാന സർക്കാർ സ്വീകരിച്ച നടപടികൾ അറിയിക്കാമോ;
- (സി) നിക്ഷേപകരുടെ വിശ്വാസം ആർജ്ജിക്കാനും നിക്ഷേപം സമാഹരിക്കാനുമായി എന്തൊക്കെ നടപടികൾ സ്വീകരിച്ചിട്ടുണ്ട്; വിശദമാക്കുമോ?

നോട്ട് നിരോധനം

T *56. ശ്രീ.കെ. കൃഷ്ണൻകുട്ടി

,, സി.കെ.നാണ

,, കോവൂർ കുഞ്ഞുമോൻ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റം വകുപ്പുമന്ത്രി സദയം മറുപടി നൽകുമോ:

- (എ) നോട്ട് നിരോധനം മൂലം സംസ്ഥാനത്തിന്റെ സാമ്പത്തിക വളർച്ചയിൽ (ജി.ഡി.പി.) എത്രമാത്രം കുറവ് സംഭവിച്ചിട്ടുണ്ട് എന്ന് വ്യക്തമാക്കാമോ;
- (ബി) സംസ്ഥാനത്തെ പൊതുമേഖലാ ബാങ്കുകൾക്ക് വായ്പ അനുബന്ധ ബിസിനസ് ഇനങ്ങളിലായി എത്ര കോടി രൂപയുടെ നഷ്ടമാണ് നോട്ട് നിരോധനം മൂലം ഉണ്ടായിട്ടുള്ളതെന്ന് വ്യക്തമാക്കാമോ?

ഊർജ്ജ പ്രതിസന്ധി പരിഹരിക്കുന്നതിന് നടപടി

*57. ശ്രീ.പുരുഷൻ കടലുണ്ടി

,, കെ.സുരേഷ് കുറുപ്പ്

,, സി. കെ. ശശീന്ദ്രൻ

,, സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് കടുത്ത ജലദൗർലഭ്യം മൂലം ഉണ്ടാകാനിടയുള്ള ഊർജ്ജ പ്രതിസന്ധി പരിഹരിക്കുന്നതിന് എന്തെല്ലാം മുൻകരുതൽ നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കാമോ;
- (ബി) ഊർജ്ജ പ്രതിസന്ധി തരണം ചെയ്യുന്നതിനായി സന്നദ്ധ സംഘടനകൾ, മറ്റ് സർക്കാർ, സർക്കാരിതര സ്ഥാപനങ്ങൾ എന്നിവ മുഖേന ഊർജ്ജ സംരക്ഷണ ബോധവൽക്കരണ പരിപാടികൾ സംഘടിപ്പിച്ചിട്ടുണ്ടോ; വിശദാംശം നൽകുമോ;
- (സി) സംസ്ഥാനത്ത് വൈദ്യുതോല്പാദനം കുറയുന്ന സാഹചര്യത്തിലും ഊർജ്ജ

ഉപഭോഗം വർഷം തോറും വർദ്ധിച്ചുകൊണ്ടിരിക്കുന്ന സാഹചര്യത്തിലും പാരമ്പര്യേതര ഊർജ്ജ പദ്ധതികളുടെ സാധ്യതയെക്കുറിച്ച് കൂടുതൽ പഠനം നടത്തുമോ?

നോട്ട് അസാധുവാക്കൽ

- *58. ശ്രീ.മുഹമ്മദ് മുഹസിൻ പി.
 ശ്രീമതി ഇ.എസ്.ബിജിമോൾ
 ശ്രീ.വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
 (എ) നോട്ട് അസാധുവാക്കൽ സംസ്ഥാനത്തിന്റെ പദ്ധതി പ്രവർത്തനങ്ങളെ എത്രത്തോളം ബാധിച്ചുവെന്ന് വിശദമാക്കുമോ;
 (ബി) ബജറ്റ് വിഹിതത്തിലുള്ള പദ്ധതികളും കേന്ദ്രാവിഷ്കൃത പദ്ധതികളും മുടങ്ങിയതുവഴി എത്ര കോടി രൂപയുടെ നഷ്ടമാണ് ഉണ്ടായതെന്ന് വ്യക്തമാക്കുമോ;
 (സി) പദ്ധതി പ്രവർത്തനങ്ങൾ ഊർജ്ജിതപ്പെടുത്തുന്നതിനായി എന്തൊക്കെ നടപടികളാണ് സ്വീകരിച്ചു വരുന്നതെന്ന് അറിയിക്കാമോ?

പണമിടപാടുകൾ ഡിജിറ്റലൈസ് ചെയ്യാനുള്ള നടപടി

- *59. ശ്രീ.പി.ബി. അബ്ദുൽ റസ്സാക്ക്
 ,, പി.കെ.കുഞ്ഞാലിക്കുട്ടി
 ,, വി.കെ.ഇബ്രാഹിം കുഞ്ഞ്
 ,, എം.ഉമ്മർ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
 (എ) പണമിടപാടുകൾ ഡിജിറ്റലൈസ് ചെയ്യാനുള്ള കേന്ദ്ര സർക്കാർ നയം സംസ്ഥാനത്തെ പണമിടപാട് മേഖലയിൽ ഉണ്ടാകാവുന്ന പ്രത്യാഘാതങ്ങളെ കുറിച്ച് പരിശോധിച്ചിട്ടുണ്ടോ; വിശദമാക്കുമോ;
 (ബി) ഡിജിറ്റലൈസ് ചെയ്യുന്നതുകൊണ്ട് സർക്കാരിന്റെ വരുമാനത്തിൽ ഉണ്ടാകാവുന്ന മാറ്റം എന്താണെന്ന് വ്യക്തമാക്കുമോ;
 (സി) വിദ്യാഭ്യാസം ഏറ്റെടുക്കുന്ന സംസ്ഥാനത്ത് എ.റ്റി.എം ഇടപാടുകൾക്കുപോലും ജനം സജ്ജരല്ലാത്തതും ഈ മേഖലയിൽ ഉണ്ടാകാവുന്ന തട്ടിപ്പുകളുടെയും സാഹചര്യത്തിൽ ഇക്കാര്യത്തിൽ സർക്കാരിന്റെ നയം വെളിപ്പെടുത്തുമോ?

ലോഡ് ഷെഡ്ഡിംഗ്

*60. ശ്രീ.ഷാഫി പറമ്പിൽ

„ ഹൈബി ഇറാഡൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) വരൾച്ച രൂക്ഷമായ സാഹചര്യത്തിൽ സംസ്ഥാനത്ത് ലോഡ് ഷെഡ്ഡിംഗ് ഏർപ്പെടുത്തുവാൻ ഉദ്ദേശിക്കുന്നുണ്ടോ;
- (ബി) ജലസംഭരണികളിൽ ഉള്ള ജലത്തിന്റെ അളവ് ക്രമാതീതമായി കുറയുന്ന സാഹചര്യത്തിൽ ലോഡ് ഷെഡ്ഡിംഗ് എപ്രകാരം ഒഴിവാക്കുവാനാണ് തീരുമാനിച്ചിരിക്കുന്നത് എന്ന് വ്യക്തമാക്കാമോ;
- (സി) പരീക്ഷിക്കാലത്ത് ലോഡ് ഷെഡ്ഡിംഗ് ഏർപ്പെടുത്തുന്നത് വിദ്യാർത്ഥികൾക്ക് ബുദ്ധിമുട്ട് ഉണ്ടാക്കുമെന്നതിനാൽ ബദൽ മാർഗ്ഗങ്ങൾ ആലോചിച്ചിട്ടുണ്ടോ; വിശദമാക്കുമോ?

കേരള നിയമസഭാ
സെക്രട്ടേറിയറ്റ്,
തിരുവനന്തപുരം,
20-02-2017

വി. കെ. ബാബുപ്രകാശ്,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].
"T" ഇന്നത്തേക്ക് മാറ്റിവച്ച ചോദ്യത്തെ സൂചിപ്പിക്കുന്നു.